

## వానాకాలం పంటల సాగు

లక్షా 24 వేల ఎకరాల్లో వరి

- మక్క 1,500 ఎకరాలకే పరిమితం
- 62వేల ఎకరాల్లో పత్తి పంట
- ముగిసిన పంటల వివరాల నమోదు

జిల్లాలో వానాకాలం సీజన్లో సాగు చేస్తున్న పంటల వివరాల నమోదు ముగిసింది. ఈసారి ప్రభుత్వం నియంత్రిత సాగు విధానాన్ని అమలులోకి తెచ్చింది. ఏ పంటను ఎన్ని ఎకరాల్లో సాగుచేయాలి ముందే ప్రణాళిక రూపొందించి.. రైతులకు అవగాహన కల్పించారు. అనంతరం క్షేత్రస్థాయిలో సాగువుతున్న పంటల వివరాలు తెలుసుకునేందుకు పక్షం రోజులుగా వ్యవసాయాధికారులు సర్వే సంబర్ధవారిగా పరిశీలించి, వివరాలను నమోదు చేశారు. జూలై 31తో గడువు ముగియడంతో పంట వివరాల లెక్క తేల్చారు.



వెల్చుర్లో పంట వివరాలు నమోదు చేస్తున్న అధికారులు

రోడ్డు ప్రమాదంలో మహిళ మృతి

మహేపారాబాద్, ఆగస్టు 2 : రోడ్డు ప్రమాదంలో ఓ మహిళ మృతిచెందగా, మరో ఇద్దరికి తీవ్రగాయాలైన సుమటన మెదక్ జిల్లా మహేపారాబాద్ మండలం కాళ్ళకల్ జనతా హోటల్ సమీపంలోని జాతీయ రహదారి యూటర్న్ వద్ద ఆదివారం మృతిచెందిన మంజుల చోటు చేసుకున్నది. ఎన్ఐఐ రాజు వివరాల ప్రకారం చిన్న శంకరంపేట మండలం గౌలపల్లి గ్రామానికి చెందిన కొంక దశరథ్, అతని భార్య స్వరూప, వెల్చుర్ మండలం ఉమ్మరింగాపూర్ గ్రామానికి చెందిన అతని మరదలు ఎర్ర మంజుల (35) ముగ్గురు కలిసి బైక్పై గౌలపల్లి నుంచి మేడ్చల్ జిల్లా ధూలపల్లికి వెళ్తున్నారు. కాళ్ళకల్ జాతీయ రహదారి జనతా హోటల్ సమీపంలోని యూటర్న్ వద్ద బైక్పై నుంచి మంజుల పడిపోవడంతో తలకు తీవ్రగాయాలై అక్కడికక్కడే మృతిచెందింది. దశరథ్, స్వరూపకు గాయాలవడంతో స్థానికుల సహాయంతో అంబులెన్స్ ద్వారా ఆస్పత్రికి తరలించారు. విషయం తెలుసుకున్న ఎన్ఐఐ రాజు పంచనామా నిర్వహించి పోస్టుమార్టం నిమిత్తం శవాన్ని తూప్రాన్ ప్రభుత్వాస్పత్రికి తరలించారు. కేసు నమోదు చేసుకుని దర్యాప్తు చేస్తున్నట్లు తెలిపారు.

మరో ప్రమాదంలో

రామాయంపేట, ఆగస్టు 2 : రోడ్డు ప్రమాదంలో ఓ మహిళ మరణించింది. రామాయంపేటకు చెందిన చంద్ర కళ (45) సమీప బంధువుతో కలిసి బైక్పై వస్తున్నది. అడిగన్ సమీపంలోకి రాగానే బైక్ అదుపు తప్పడంతో చంద్రకళ కొండపై అక్కడికక్కడే మృతిచెందింది. సమాచారం తెలుసుకున్న ఎన్ఐఐ మహిందర్ పుటా సైదానికి చేరుకొని శవాన్ని పోస్టుమార్టం నిమిత్తం ప్రభుత్వాస్పత్రికి తరలించారు.

దంతేపల్లి మాజీ సర్పంచ్ భర్తృప్త దాడి

రామాయంపేట, ఆగస్టు 2 : రామాయంపేట మండల పరిధి దంతేపల్లి మాజీ సర్పంచ్ భర్త నారాయణప్ప అదివారం దాడి జరిగింది. గ్రామంలో అభివృద్ధి పనుల విషయంలో కొన్నిరోజులుగా ఆయనకు, ప్రస్తుత సర్పంచ్కు గడవలు జరుగుతున్నాయి. ఈ నేపథ్యంలో రెండురోజుల క్రితం దంతేపల్లిలో వైకుంఠదాసుం స్థల ఎంపిక విషయంలో మరణ చోటు చేసుకుంది. నారాయణ ఒక స్థలం చూడగా, ప్రస్తుత సర్పంచ్ మరోచోట కట్టాలని నిర్ణయించారు. ఈ ఘటనపై ఇరువర్గాల మధ్య మాటామాట పెరిగి దాడికి దారితీసింది. నారాయణపై జరిగిన దాడి విషయంలో అరుగురిపై కేసు నమోదు చేసినట్లు తెలిపారు.

రెండు ద్విచక్ర వాహనాలు ఢీకొని వ్యక్తి మృతి

పాపన్నపేట, ఆగస్టు 2 : ఒకే గ్రామానికి చెందిన ఇద్దరు వ్యక్తుల బైక్లు ఎదురెదురుగా ఢీకొన్న పుటనలో ఒక వ్యక్తి అక్కడికక్కడే మృతిచెందగా, మరో వ్యక్తికి తీవ్ర గాయాలైన సుమటన పాపన్నపేట పోలీస్స్టేషన్ పరిధిలో అదివారం చోటు చేసుకుంది. ఎన్ఐఐ అంజనేయులు వివరాల ప్రకారం పోడ్చనేపల్లి గ్రామానికి చెందిన దాసరి సంగయ్య (27) ఏడుపాయల కమాన్ నుంచి బైక్పై పోడ్చనేపల్లి గ్రామానికి వెళ్తుండగా, అదే గ్రామానికి చెందిన జుగంపల్లి సాయిలు ఎక్సెల్పై మెదక్ వైపు వెళ్తున్నాడు. పోడ్చనేపల్లి గ్రామ శివారులో ఇరువరి బైక్లు ప్రమాదవశాత్తు ఎదురి దురుగా ఢీ కొన్నాయి. ఈ ఘటనలో సంగయ్య తలకు తీవ్ర గాయాలవ్వడంతో అక్కడికక్కడే మృతిచెందాడు. సాయిలుకు తీవ్రగాయాలై అవస్థారకస్థితిలోకి వెళ్ళాడు. అతడిని 108లో చికిత్స నిమిత్తం మెదక్ ఏరియా ఆస్పత్రికి తరలించినట్లు చెప్పారు. సంగయ్య మృతితో పోడ్చనేపల్లి గ్రామంలో వివాదావస్థలకు అలుముకున్నాయి. పోస్టు మార్డం నిమిత్తం శవాన మెదక్ ఏరియా ఆస్పత్రికి తరలించినట్లు ఎన్ఐఐ తెలిపారు. పుట్టాడి తల్లి నయనీ పిర్యాదు మేరకు కేసు దర్యాప్తు చేస్తున్నామన్నారు.



మృతిచెందిన సంగయ్య

# 2.10లక్షల ఎకరాలు

మెదక్, ఆగస్టు 2: రైతులు పండించిన పంటలకు గిట్టుబాటు ధరను కల్పించేందుకు ప్రభుత్వం నియంత్రిత పంటల సాగు పద్ధతిని అమలులోకి తెచ్చింది. జిల్లాలో 2 లక్షల 60 వేల ఎకరాల్లో రైతులు పంటలను సాగు చేస్తారని వ్యవసాయశాఖ ముందస్తుగా అంచనా వేసింది. ఏ పంటను ఎంత విస్తీర్ణంలో సాగుచేశాలో తెలుసుకునేందుకు సర్వే సంబర్ధవారిగా అంచనా సేకరించి నమోదు చేశారు. ఇందుకు గడువు గత నెల 31తో ముగిసింది. ఇప్పటి వరకు 2 లక్షల 10 వేల ఎకరాల్లో సాగుచేసిన పంటల వివరాలను నమోదు చేశారు. 95 శాతం పంటల వివరాలను నమోదు చేశామని అధికారులు తెలిపారు.

సర్వే సంబర్ధ వారిగా వివరాల సేకరణ


మెదక్, కొడిపల్లి, రామాయంపేట, నర్సాపూర్, పెద్ద శంకరంపేట, వ్యవసాయ డివిజన్లవారిగా మండల వ్యవసాయ విస్తరణ అధికారులు పంటల సాగు వివరాలను నమోదు చేశారు. రైతుల చిరునామాలతో పాటు సర్వేసంబద్ధ, మండలం, గ్రామం, తదితర సమగ్ర వివరాలతో పంటల నమోదు చేపట్టారు. 2 లక్షల 10వేల ఎకరాల్లో పంటల వివరాలను నమోదు చేశారు. వరి 1,24,511 ఎకరాలు, పత్తి 62 వేల ఎకరాలు, పెసళ్ళ 4,265 ఎకరాలు, కందులు 12,050 ఎకరాలు, మొక్కజొన్న 1,500

ఎకరాలు, జొన్న 744 ఎకరాలు, మినుము 1,020 ఎకరాలు, చెరకు 500 ఎకరాల్లో సాగు చేసినట్లు వ్యవసాయాధికారులు ఆన్లైన్లో పొందుపరచారు.

సూనికి పైగా వరి సాగు

జిల్లాలోని ఏత్తెక మద్దతరహా ప్రాజెక్టు ఘణపరం ఆనకట్ట పరిధిలోని కెనాళ్ళ పరిపాహక ప్రాంతంలో వరి ఎక్కువగా సాగు చేస్తారు. ఈసారి కూడా మెదక్, హవే శీఘణపూర్, కొల్లూరం, పాపన్నపేట, టేక్కాల్ మండలాల్లో నాట్లు పూర్వయ్యాయి. నర్సాపూర్, కొడిపల్లి, వెల్చుర్, రామాయంపేట, నిజాంపేట, చిన్నశంకరంపేట, చేగుంట మండలాల్లో సంప్రదాయంగా మొక్కజొన్న

సాగు చేస్తారు. కానీ ఈసారి మాత్రం ప్రత్యామ్నాయంగా రైతులు వరి సాగు చేస్తున్నారు. పెద్దశంకరంపేట వ్యవసాయ డివిజన్ పరిధిలో పత్తి పంటను అధికంగా సాగు చేస్తున్నట్లు అధికారులు గుర్తించారు. జిల్లాలో కూరగాయలు, వండ్ల తోటల సాగు తక్కువస్థాయిలో ఉంది. ప్రస్తుతం 9వేల ఎకరాల్లో మాత్రమే వండ్ల తోటలు సాగులో ఉన్నాయి. 2వేల ఎకరాల్లో వివిధ కూరగాయ పంటల సాగును చేపట్టినట్లు అధికారులు తెలిపారు. ఇప్పటి వరకు సాగుచేసిన పంటల్లో 95 శాతం వివరాలు వ్యవసాయ శాఖ అధికారులు నమోదు చేశారు. మిగిలిన వివరాలను సేకరించేందుకు త్వరలో మరోసారి సర్వే నిర్వహిస్తామని తెలిపారు.



మిగతా పంటల వివరాలను కూడా నమోదు చేస్తాం

రైతులు పండించిన పంటలకు గిట్టుబాటు ధరను కల్పించేందుకే ప్రభుత్వం నియంత్రిత సాగు పద్ధతిని అమలులోకి తెచ్చింది. ప్రస్తుతం జిల్లాలో 2లక్షల 10 వేల ఎకరాల్లో రైతులు పంటలు సాగు చేస్తున్నారు. వ్యవసాయ శాఖ అంచనా ప్రకారం 95 శాతం పంటలను రైతులు సాగుచేస్తున్నారు. ఈమేరకు జిల్లావ్యాప్తంగా పంటల వివరాలను నమోదు చేశాం. ఈ వివరాలను ఆన్లైన్లో నికిప్తం చేసే ప్రక్రియ కూడా పూర్తి చేశాం. నీటి లభ్యత ఉన్నచోట ఇంకా పంటలు వేసుకుంటున్నారు. త్వరలోనే మరోసారి స్పెషల్ డ్రైవ్ చేపట్టి అలసంగా వేసుకున్న 5 శాతం పంటల వివరాలను కూడా నమోదుచేస్తాం.

-వరకురామనాయక్, జిల్లా వ్యవసాయాధికారి

# కట్టడి లేదు.. పట్టించుకోరు!

తూప్రాన్, ఆగస్టు 2 : జిల్లాలో కరోనా విజృంభిస్తున్నది. రోజురోజుకూ కొవిడ్-19 పాజిటివ్ కేసులు పెరిగిపోతున్నాయి. వైరస్ వ్యాప్తిని కట్టడి చేయడానికి మొదట్లో యద్దప్రాతిపదికన పనిచేసిన అధికారులు, సిబ్బంది ఇప్పుడు చేతులెత్తారు. లాక్డౌన్ ప్రారంభంలో ఒక్క కేసు నమోదైనా అధికారులు అగమ్యుపల మీద అక్కడికి చేరుకుని కట్టడి చేశారు. మున్సిపల్, గ్రామపంచాయతీల ఆధ్వర్యంలో కరోనా నివారణకు రసాయాలను పిచికారీ చేసేవారు. పాజిటివ్ నిర్ధారణ జరిగిన వ్యక్తిని ఐసోలేషన్ చేయడం, బాధితుడి ప్రాథమిక, సెకండరీ కాంటాక్టుల వివరాలను సేకరించి హోం క్వారంటైన్ చేసేవారు. క్రమంగా అధికారులు పట్టు సడలించారు. ప్రస్తుతం పాజిటివ్ పచ్చిన బాధితులను కూడా పట్టించుకోవడం లేదు. కరోనా కేసు నమోదైనా పశ్చింట్లో వారికి కూడా తెలియడం లేదు. కట్టడి ప్రాంతాల ఏర్పాటు, రసాయనాలు పిచికారీ చేయడం, కాంటాక్టుల వివరాలను సేకరించడం గాలికి వదిలేశారు. దీంతో ప్రజలు జాగ్రత్తలు తీసుకునేందుకు కూడా వీలులేకుండా పోయింది. కాంటాక్టులు యధేచ్ఛగా బయట తిరుగుతుండడంతో వైరస్ వ్యాప్తి విపరీతంగా పెరుగుతున్నది. తూప్రాన్ పట్టణంలో జూన్ 8న తొలి పాజిటివ్ కేసు నమోదయ్యింది. అప్పటి నుంచి జూలై 15

కొత్తగా పది కేసులు.. ఇద్దరి మృతి

మెదక్ అర్బన్, ఆగస్టు 2: జిల్లాలో కరోనా వైరస్ వ్యాప్తి తీవ్రమవుతున్నది. కొత్తగా అదివారం మరో పది మందికి వైరస్ సోకినట్లు గుర్తించారు. మెదక్ పట్టణంలో 9, అల్లూరపర్ల మండలం చేపల్గల్ 1 కేసులు నమోదయ్యాయి. గడిచిన 24 గంటల్లో కరోనాతో ఇద్దరు మృతిచెందారు. వైరస్ తో పనిపొయిన వారి సంఖ్య ఇప్పటివరకు 12కు చేరింది. ఇప్పటివరకు జిల్లాలో నమోదైన కేసుల సంఖ్య 272కు చేరింది. కరోనాను జయించి ఆరోగ్యంగా కోలుకుంటున్న వారి సంఖ్య కూడా పెరుగుతుండడం ఉరటనిచ్చే విషయం.

చేపల్గల్లో దంపతులకు పాజిటివ్

అల్లూరపర్ల, ఆగస్టు 2 : అల్లూరపర్ల మండలం చేపల్ గ్రామంలో దంపతులకు కరోనా పాజిటివ్గా నిర్ధారణ అయినట్లు గడిపెద్దాపూర్ ప్రాథమిక ఆరోగ్య కేంద్రం వైద్యాధికారిజి డాక్టర్ పొజువాల అదివారం తెలిపారు. ఎన్ఐఐ మోహనరెడ్డి, ఆరోగ్య కేంద్రం సిబ్బంది గ్రామాన్ని సందర్శించి దంపతులను చికిత్స కోసం హైదరాబాద్కు తరలించారు. సర్పంచ్ లక్ష్మి, మాజీ ఎంపీకి కాకాబీ గ్రామంలో సోడియం హైపోక్లోరైడ్ను పిచికారి చేయించి, ప్రజలకు అవగాహన కల్పించారు.



చేపల్ గ్రామంలో చేపట్టాల్సిన చర్యలపై చర్చిస్తున్న ఎన్ఐఐ, నాయకులు

## ముక్క వాసన, పురుగులు.. ఈ బియ్యం మాకొద్దు

- రేషన్ బియ్యం సానికరంగా ఉన్నాయని తీసుకునేందుకు తిరస్కరించిన వెంకటాపూర్ (పీటీ) గ్రామస్థులు

తూప్రాన్, ఆగస్టు 2 : అసలే కరోనా కాలం, ఉపాధి లేక ప్రజలు కష్టాల్లో ఉన్నారు. ప్రజలను ఆదుకునేందుకు ప్రభుత్వం ఉచితంగా రేషన్ బియ్యం పంపిణీ చేస్తున్నది. అయితే తడిసిన ముద్దలు, ముక్కవాసన, పురుగుల తుట్టి ఉండడంతో ఆ బియ్యం తీసుకునేందుకు ప్రజలు తిరస్కరించారు. ఈ సుమటన మెదక్ జిల్లా తూప్రాన్ పట్టణ పరిధి వెంకటాపూర్ (పీటీ) అదివారం చోటు చేసుకున్నది. గ్రామస్థులు వివరాల ప్రకారం తూప్రాన్ మున్సిపాలిటీ పరిధిలోని వెంకటాపూర్ (పీటీ), బ్రాహ్మణపల్లి, పద్దాలపల్లి, మండలంలోని పట్టణాలలకు శనివారం తూప్రాన్ గోదాం నుంచి ఆగస్టు రేషన్ బియ్యం సరఫరా అయ్యాయి. గ్రామాలకు వచ్చిన బియ్యాన్ని డీలర్లు తమ గోదామల్లో నిల్వ చేసుకున్నారు. వెంకటాపూర్ (పీటీ) గ్రామానికి 72 ఐస్టోల బియ్యం వచ్చాయి. రేషన్ డీలర్ శ్యామల బియ్యం పంపిణీని అదివారం ప్రారంభించారు. బస్తాలను తెరవగానే వర్షానికి తడిన ముక్కపట్టి ఉన్నాయి. అంతేకాకుండా వాసన రావడంతో పాటు బియ్యంలో పురుగులు, పురుగుల తుట్టెలు కనిపించాయి. ఆ బియ్యం చూసిన మహిళలు, గ్రామస్థులు తీసుకునేందుకు నిరాకరించారు. మరికొన్ని బస్తాలను తెరిచినా అదే పరిస్థితి ఉండడంతో మాకోడంటూ వెళ్లిపోయారు. ఉచితంగా బియ్యం ఇస్తున్నామని, ముక్కిపోయి, తడిసిన, పురుగులు పట్టిన బియ్యం ఇస్తాాా అంటూ ప్రశ్నించారు.



రేషన్ బియ్యం తీసుకోకుండా నిరసన తెలుపుతున్న మహిళ

బియ్యంలో పురుగులు

ఉమ్మడి జిల్లాలో కొవిడ్ చికిత్స అందిస్తున్న ఆస్పత్రులు, ఫోన్ నంబర్లు	
మెదక్ ప్రభుత్వ జిల్లా ఆస్పత్రి, కొవిడ్ బ్లాక్ ఇన్చార్జి	9849368277
సంగారెడ్డి జిల్లా ఆస్పత్రి సూపరింటెండెంట్	954209858
జూపారాబాద్ ఏరియా ఆస్పత్రి సూపరింటెండెంట్	9948095881
పటాన్చెరు ఏరియా ఆస్పత్రి సూపరింటెండెంట్	9948423303
జోగిపేట ఏరియా ఆస్పత్రి సూపరింటెండెంట్	9866436426
నారాయణపేడ్ ఏరియా ఆస్పత్రి సూపరింటెండెంట్	9440698141
ఎంఎన్ఆర్ ఆస్పత్రి, పసలేవాది	8500054446, 8147404627, 8985869693
ఆర్కేఎం మెడికల్ కళాశాల ఆస్పత్రి, ములుగు, పరిపాలాధికారి	9849521108
నీడ్లపేట ప్రభుత్వ మెడికల్ కళాశాల ఆస్పత్రి కొవిడ్ బ్లాక్ ఇన్చార్జి	9392416547



తూప్రాన్/తూప్రాన్ రూరల్/పెద్దశంకరంపేట, ఆగస్టు 2 : తూప్రాన్ పట్టణ మున్సిపల్ పరిధి పోతరాజుపల్లిలో అదివారం పోచమ్మ బోనాలు ఘనంగా నిర్వహించారు. ఈ సందర్భంగా అమ్మవారిని రాష్ట్ర పారెస్త్ డెవలప్మెంట్ కార్పొరేషన్ వైర్లెస్ వంటిరు ప్రతాపిరెడ్డి దర్శించుకున్నారు. కరోనా లేకుండా చేయాలని అమ్మవారిని మొక్కుకున్నట్లు వంటిరు పేర్కొన్నారు. కరోనా దృష్ట్యా ప్రజలు అప్రమత్తంగా ఉండాలన్నారు. ఇందులో మున్సిపల్ వైస్ చైర్మన్ శ్రీనివాస్, కొన్నిలర్స్ లావణ్యంరాధిడ్డి, రాజు, పార్టీ అధ్యక్షుడు బాబులొరెడ్డి, అంజయ్యయ్యాదే పార్టీ, న్నారు. తూప్రాన్ మండలం ఇన్స్పెక్టర్ గ్రామంలో అదివారం మహాకాళీ ఆలయంలో బోనాలు సాదాసీదాగా జరిగాయి. కరోనా దృష్ట్యా గ్రామస్థులు నిబంధనలు పాటేస్తూ బోనాలు తీశారు. అమ్మవారిని అలంకరించి ఒడిబియ్యం సమర్పించారు. పెద్దశంకరంపేటలోని గడికోట అమ్మవారికి అదివారం బోనాలు నిర్వహించారు. స్థానిక సరస్వతి శివమందిరం నుంచి అమ్మవారి చిత్రపటం, తొట్టి లేచి పాటు బోనాలను సమర్పించారు. ఈ కార్యక్రమంలో ఎంపీపీ జుగం శ్రీనివాస్, సర్పంచ్ సత్యనారాయణ, డీఆర్ఎస్ మండల అధ్యక్షుడు మురళీచంతలు, ఉపసర్పంచ్ దశరథ్ పాల్గొన్నారు.

వనదుర్గామాతను దర్శించుకున్న మంజుల్లీ

పాపన్నపేట, ఆగస్టు 2 : ఏడుపాయల వన దుర్గామాతను సంగారెడ్డి జడ్చీ చైరన్ ర్మన్ మంజుజీశైవాలిరెడ్డి దంపతులు అదివారం దర్శించుకున్నారు. వారికి అలయ ఈశ్వరీ సార శ్రీనివాస్ అలయ మర్యాదలతో స్వాగతం పలికారు. అనంతరం అమ్మవారి సన్నిధిలో తీసుకెళ్లి పూజలు నిర్వహించజేశారు. కొవిడ్ నిబంధనలకు అనుసరించి ప్రత్యేక పూజలు చేసిన జడ్చీ చైరన్రమన్ దంపతులు అమ్మవారికి బంగారు ముక్కువడకను కానుకగా సమర్పించి, ఒడిబియ్యం పోశారు. అనంతరం ఈవో అమ్మవారి ప్రసాదాన్ని అందించి, శాలువతో సన్మానించారు.

ముదిరాజ్ యువసేన రాష్ట్ర కార్యదర్శిగా భాస్కర్


చేగుంట, ఆగస్టు 2 : చేగుంట మండలం రాంపూర్ సర్పంచ్ కాశబోయిన బాస్కర్ ముదిరాజ్ను తెలంగాణ ముదిరాజ్ యువసేన కార్యదర్శిగా నియమించినట్లు ముదిరాజ్ సేన రాష్ట్ర అధ్యక్షుడు బోళ్ళ గణేష్ముదిరాజ్ తెలిపారు. ఈ సందర్భంగా నియామక పత్రాన్ని జారీచేశారు. ఈ సందర్భంగా బాస్కర్ మాట్లాడుతూ ముదిరాజ్ యువసేన సమస్యల పరిష్కారానికి కృషిచేస్తానని తెలిపారు. ఈ అవకాశాన్ని కల్పించిన బోళ్ళ గణేష్ముదిరాజ్కు, రాష్ట్ర ముదిరాజ్ ప్రజలందరికీ కృతజ్ఞతలు తెలిపారు.

లయన్స్ క్లబ్ నూతన కార్యవర్గం ఎన్నిక

మెదక్ అర్బన్, ఆగస్టు 2 : లయన్స్ క్లబ్ ఆఫ్ మెదక్ రాయల్స్ నూతన కార్యవర్గాన్ని ఎన్నుకున్నారు. 2020-21 సంవత్సరానికి నూతన అధ్యక్షుడిగా డాక్టర్ ఇప్ప బాసుచందర్, సెక్రటరీగా మధుసూదన్, కోశాధికారిగా నారాజు, జాయింట్ సెక్రటరీగా రాంచందర్, వైస్ ప్రెసిడెంట్గా డాక్టర్ విజయకుమార్, డ్యూప్రసాద్, డైరెక్టర్గా రామన్నా, సరేష్, సంగమేశ్వర్, రామకృష్ణ, సభ్యులుగా సురేష్, వంశీని ఎన్నుకున్నారు. స్నేహితుల దీక్షోత్సవం సందర్భంగా లయన్ డాక్టర్ బాబారావు, ఓబులెరెడ్డి అధ్వర్యంలో ప్రమాణ స్వీకారం చేశారు.

మొక్కలు మేకలకు ఆహారం

రేగోడు, ఆగస్టు 2 : హరితహారంలో నాడిన మొక్కలకు రక్షణ కరువైంది. అదివారం తహసీల్దార్ కార్యాలయం సమీపంలో నాడిన హరితహారం మొక్కలను మేకలు మేస్తున్నట్లొం ఆంద్రజ్యోతి కంటపడింది. మొక్కలకు రక్షణగా బ్రోగార్లు లను ఏర్పాటు చేయాలని స్థానికులు కోరుతున్నారు.



సంక్షిప్తంగా

- మెదక్ అర్బన్ : మెదక్ జిల్లా కేంద్ర ఆస్పత్రిలోని పరీక్షల హాల్లో రెండుసెలల క్రితం కరోనా నిర్ధారణ కేంద్రాన్ని ప్రారంభించినా ఇప్పటివరకు టెస్టింగ్ ఎందుకు ప్రారంభించలేదని బీజేపీ పట్టణ అధ్యక్షుడు గుండు మల్లేశ్వర ప్రభుత్వాన్ని ప్రశ్నించారు.
- చిన్నశంకరంపేట : మండలంలోని చందంపేట, జాజాపూర్ గ్రామాల్లో సర్పంచులు కరోనా కట్టడికి ముందున్న చర్యగా కొద్దిరోజుల పాటు దుకాణాలను బంధించేసి లాక్డౌన్ విధించారు.
- చిన్నశంకరంపేట : మండలంలోని దుర్దూరం, గవ్వలపల్లి, మదూర్, కొండాపూర్ గ్రామాల్లో సర్పంచులు లక్ష్మణ్, మంగాదేవి, వార్డుసభ్యులు యువతతో కలిసి స్వచ్ఛభారత్ నిర్వహించారు.
- టేక్కాల్ : మండలంలోని చెరువుముందటితండాలో నూతనంగా నిర్మించిన డంపింగ్ యార్డును జిల్లా కోఆర్డినేట్ సభ్యుడు సయ్యద్ యూసూఫ్ ప్రారంభించారు.
- టేక్కాల్ : ముదిరాజ్ యువసేన పొలిటికల్ బ్యూరో కార్యదర్శిగా టేక్కాల్ మండలంలోని బోడ్డటిపల్లి గ్రామానికి చెందిన గద్దెం పొండర్ పేక్రమింగా ఎన్నికయ్యారు. రాష్ట్ర ముదిరాజ్ యువసేన అధ్యక్షుడు గొల్లె గణేష్ముదిరాజ్ నుంచి నియామకపత్రాన్ని అదివారం అందుకున్నారు.
- తూప్రాన్రూరల్ : మండలంలోని యాపాపూర్ శివారులో వ్యవసాయ పోలాలకు వెళ్లి దిమ్మకో రైస్సు ప్రమాదకరంగా తయారై రైతులకు, పశువులకు ప్రాణ సంకటంగా మారాయి. చెయ్యెత్తులోనే వేలాడుతుండడంతో ఎప్పుడు ఏ ప్రమాదం జరుగుతుందోనని రైతులు ఆందోళన వ్యక్తం చేస్తున్నారు. దిమ్మకో అధికారులు స్పందించి వేలాడుతున్న తీగలను సరిచేయాలని రైతులు కోరుతున్నారు.
- రేగోడు : మండలంలోని మర్కట్ల శివాలంలోని చోర్ జరిగింది. తాళం పగలగొట్టి పార్వతీదేవి పన్నెలు, అలంకరించిన వీర, సౌంద్, నీస్టమ్, పూజారి వస్త్రాలను గుర్తు తెలియని వ్యక్తులు ఎత్తుకెళ్లారని గ్రామస్థులు తెలిపారు.
- రేగోడు : మండలంలోని పార్వారం గ్రామంలో అదివారం ఏడవ ఆర్థిక గణన సర్వేను సర్పంచ్ పూలమ్మ అదివారం ప్రారంభించారు. ప్రభుత్వం చేపడుతున్న ఆర్థిక గణన సర్వేకు పూర్తి సహచారం ఇవ్వాలని కోరారు.
- తూప్రాన్రూరల్ : తూప్రాన్ మండలంలోని పలు గ్రామాల్లో పచ్చదనం, పరిశుభ్రతను కాపాడుకోవడానికి గ్రామస్థులు, యువకులు స్వచ్ఛందంగా శ్రమ దానం చేపడుతున్నారు. ప్రతి అదివారం మల్కాపూర్లో పాటు కోనాయపల్లిపీఠీ, ఇన్నంపూర్, వెంకటరత్నాపూర్, ఘనపూర్, యాపాపూర్, నాగులపల్లి, వెంకటాయపల్లి అదివారం గ్రామాల్లో స్వచ్ఛభారత్ చేపడుతున్నారు. ఈ అదివారం మల్కాపూర్లో మహాత్మాగాంధీ బ్లాక్లో గ్రామస్థులు తొత్తచెదాన్నా తొలగించారు.







